

# Messagġ mid-Direttur tat-Teatru Pandora

## 50 Sena mill-Ftuh tat-Teatru

Kitba ta' Clinton Micallef

Din is-sena hija sena speċjali għall-każin tagħna wkoll peress li t-Teatru Pandora jagħlaq 50 sena. Kien fil-fatt nhar l-1 ta' Ottubru ta' l-1955 meta gie inawgurat dan it-teatru.

Il-ftuh uffiċjali sar mill-President ta' dakinhar il-Kaptan Serafin Xuereb. Il-pjanti u l-permessi tlestew fl-1953. Ix-xogħol inbeda fl-1954. Meta nbeda x-xogħol fl-1954 il-President S. Xuereb silef lill-Għaqda erbat elef lira ohra sabiex ikun jista' jtkompla x-xogħol. Meta sar il-ftuh uffiċjali tat-Teatru Pandora sar programm vokali strumentali kif ukoll ċerimonja ta' kxif ta' basso

reliev tal-bronż tal-President Serafin Xuereb bhala hajr għall-ghajjuna li ta lill-Għaqda. Waqt seduta tal-kumitat tat-12 ta' Settembru 1955 ġew proposti tliet ismijiet Eros, Venus u Pandora. It-teatru ngħata l-isem ta' Pandora. L-isem ġie propost minn C. Gafà u sekondat mis-segretarju.

Matul dawn il-hamsin sena t-Teatru Pandora kien ta' servizz utili fil-qasam kulturali fiz-Żejtun. Għal snin twal kien l-aqwa *cinema* fin-naha ta' isfel ta' Malta. Fi zmien meta t-teatrin kien popolari deħru fuq il-palk tiegħu l-aqwa kumpanija teatrali Maltin. Matul is-snin

sebhgin is-*cinema* naqqas hafna mill-popolarità u tista' tghid li ġie fix-xejn. Hekk fis-snin tmenin it-teatru ġie ridekorali u tkabbar il-palk.

Saru bosta rappreżentazzjoni teatrali u *shows* mużikali fosthom il-festival tal-kanzunetta għat-tfal *Ilhna Novelli*. It-teatru Pandora huwa popolari wkoll maż-żgħażaġh bhala laqgħat mużikali stil *disco*.



Fuq il-palk tat-Teatru Pandora.